

मालवाहक बन कर दौड़ रही स्लीपर बसें

माल के चक्र में जान की परवाह नहीं, आरटीओ विभाग के कर्मचारी बेखबर, रसीद पर जीएसटी नहीं लगा रहे ऑपरेटर

नवभारत न्यूज
सागर 1 दिसंबर. बुंदेलखंड के साथ-साथ प्रदेश के अन्य स्थानों से लंबी दूरी पर दौड़ रही यात्री बसें मालवाहक बन कर रह गई हैं. माल के चक्र में यात्रियों की जान की परवाह नहीं है. संबंधित विभाग के द्वारा भी इस ओर कोई ध्यान नहीं दिया जा रहा है.

मालूम हो कि बुंदेलखंड के संभागीय मुख्यालय सागर से प्रदेश की आर्थिक राजधानी इंदौर और संस्कारधानी जबलपुर के अलावा नागपुर क्षेत्र की ओर जाने वाली रात्रिकालीन स्लीपर बसें यात्रियों के साथ-साथ शत प्रतिशत मालवाहक के रूप में संचालित हो रही हैं. यहां तक की



सागर से दिल्ली की ओर जाने वाली छतरपुर बस ऑपरेटर की स्लीपर बस तो माल पर ही निर्भर हैं. इन बसों के कार्यालयों में दिन भर लोडिंग-अनलोडिंग के काम चलते रहते हैं तो कार्यालय से दी जाने वाली रसीद पर जीएसटी भी नहीं लगाया जाता है. पिछले दिनों

इंदौर से बनारस की ओर जाने वाली एक निजी यात्री बस के कार्यालय में तो माल की ही बुकिंग बड़ी संख्या में देखी गई. जहां पर माल की लोडिंग और अनलोडिंग दोनों चलती नजर आयी थी. संबंधित आरटीओ विभाग द्वारा यात्री बसों के लिए

मालवाहक की भी अनुमति दी जाती है या नहीं यह तो जांच का विषय है? मगर स्लीपर बस के स्लीपर के नीचे बनाए गए आधा-दर्जन बॉक्सों में सामान ही रखा जाता है जबकि बसों में यात्रा करने वाले यात्रियों के लिए लगेज के लिए तय किया गया है कि इतने किलोग्राम से अधिक लगेज नहीं लिया जायेगा मगर बसों में बड़े शहरों से आने वाले पार्सल, कॉटून का किराया लेकर एक स्थान से दूसरे स्थान तक भेजे जा रहे हैं. सागर से नागपुर और इंदौर के अलावा दिल्ली की ओर से आने-जाने वाली स्लीपर बसों में बड़ी मात्रा में माल की आवाजाही होने से यात्रियों को आए दिन सड़क दुर्घटना की भी आशंका रहती है.

15 वर्ष पुरानी 151 बसें

आरटीओ द्वारा बहेरिया तिराहा, बम्हरी तिराहा एवं दमोह मार्ग पर 50 यात्री एवं स्कूल वाहनों की जांच की गई. जांच के दौरान 16 वाहनों में फस्टएड बॉक्स, रिपलेक्टर टेप, डीएलटीडी, अग्निशमन यंत्र, एचएसआरपी नम्बर प्लेट आदि कमियां पाये जाने पर उक्त वाहनों से मोटरयान अधिनियम की विभिन्न धाराओं के तहत चालानी कार्यवाही करते हुए 39500/- का जुर्माना वसूल किया गया. आदेश के परिपालन में 15 वर्ष पूर्ण कर चुकी 151 यात्री बसों को स्टैंड कैरिज के स्थानी अनुज्ञापत्रों से रिप्लेस कराने हेतु नोटिस जारी किये गये हैं. जारी नोटिस में अनुज्ञापत्र धारकों को 5 दिसंबर तक का समय दिया गया है.

धर्मतीर्थ का प्रवर्तन दान तीर्थ की प्रवृत्ति से

नवभारत न्यूज
राहतगढ़ 1 दिसंबर. जब तक कैवल्यज्ञान नहीं होता तब तक अरहंत अवस्था प्राप्त नहीं होती, बिना अरहंत अवस्था के धर्मतीर्थ की स्थापना नहीं होती.

उपरोक्त उद्गार मुनिश्री प्रमाण सागर महाराज ने पंचकल्याणक प्रतिष्ठा महामहोत्सव के पांचवे दिवस ज्ञानकल्याणक पर कही. उन्होंने कहा कि धर्मतीर्थ का प्रवर्तन दान तीर्थ की प्रवृत्ति से होता है, आज का दिवस श्रावकों का सबसे गौरवशाली क्षण है. उन्होंने कहा कि केवलज्ञान की प्राप्ति से पहले तीर्थंकर परमात्मा जिन्होंने छह माह का उपवास किया तथा आहार विधि नहीं जानने के कारण छह माह से अधिक समय तक निरंतर अंतराय हुआ देवयोग से राजा श्रैयांस और राजा सोम को आहार विधि का ज्ञान हुआ और उन्होंने अपने



परिवार के साथ हस्तिनापुर में पड़गाहन किया तथा इच्छुरस से आहार दान दिया. मुनिश्री ने कहा कि इस दृश्य को देखकर भरत चक्रवर्ती भाव विभोर होकर अयोध्या से हस्तिनापुर नगरी पहुंचे और उन्होंने राजा श्रैयांस और राजा सोम के पुण्य की अनुमोदना करते हुए कहा कि आज तुम भी भगवान के समान पूज्य हो गए हो तथा स्वर्ग लोक में इंद्रों ने उनके पुण्य की अनुमोदना की तथा जय जयकार किया.

मुनिश्री ने कहा कि जब आप किसी निर्गम्य मुनिराज की अंजुली में आहार रखते हैं तो वह ऋण बंधु पुण्यशाली होता है, तीर्थंकर परमात्मा को आहार देना तो बहुत ही पुण्यशाली अवसर माना जाता है. मुनिसंघ के प्रवक्ता अविनाश जैन विद्यावाणी ने बताया ज्ञानकल्याणक पर प्रवचन सभा में मुनिश्री विभावर सागर, श्रवण मुनिश्री सागर, मुनिश्री सागर एवं मुनिश्री श्रमसागर महाराज ने मुनिसंघ की वंदना की. मुनिश्री श्रमसागर महाराज जिनकी उम्र मात्र 21 वर्ष की है, उन्होंने जब गुरुदेव के दर्शन किये तो वह बहुत भावकिंभोर हो गए. आज मंगलवार को प्रातः मोक्षकल्याणक मनाया जाएगा एवं रथयात्रा निकाली जायेगी.

एक नजर में



एड्स दिवस पर जागरूकता रैली निकाली

सागर. शासकीय महाविद्यालय में विश्व एड्स दिवस पर छात्र छात्राओं ने जागरूकता रैली निकाली. कार्यक्रम अधिकारी डॉ. भरत पटेल ने बताया कि विश्व एड्स दिवस हर वर्ष एक दिसंबर को मनाया जाता है. डॉ. ऋतु व्यास ने कहा कि इसका उद्देश्य एचआईवी संक्रमण पर एड्स महामारी के प्रति जागरूकता बढ़ाना है. कार्यक्रम में डॉ. श्रीकांत सिंगे, डॉ. प्रदीप यादव, डॉ. रश्मि जैन, दीपशिखा नेमा, आशीष रैकवार, अनीता मालवीय, पवन कोरी, संजय पटेल, कुंदन पटेल, अनिल अहिरवार उपस्थित रहे.



नया कार्यालय में गीता पाठ का सामूहिक वाचन

सागर. नगर पालिका परिषद मकरोनिया प्रांगण में भगवत गीता के 15वें अध्याय का सामूहिक वाचन किया गया. कार्यक्रम की शुरुवात नगर पालिक परिषद मकरोनिया अध्यक्ष मिहिलाल अहिरवार ने दीप प्रज्वलित कर कार्यक्रम की शुरुवात की. पंडित जी के द्वारा गीता पाठ की महत्ता और उसके जीवन-दर्शन पर जानकारी दी. कार्यक्रम में पाषंड बलवंत सिंह ठाकुर, विवेक सक्सेना, राजा रिछारिया, निशांत आडितिया, सोनू यादव, कलेश्वर कुशावाहा, बंटी राठौर, मकरोनिया स्वच्छता ब्रांड एंबेसडर श्रीमति संगीता सिंह, भगवान दास, पूनम साहू, बंदी विशाल साहू, सुधा शर्मा, उमा राजक, पुष्पा ठाकुर, सीएमओ पवन कुमार शर्मा, उपयंत्री वर्षा साहू उपस्थित रही.



शिविर में प्राथमिक चिकित्सा के गुर सिखाए

सागर. दाना में आयोजित एनसीसी शिविर में आपातकालीन स्थितियों से निपटने की क्षमता और सामाजिक उत्तरदायित्व विकसित करने प्राथमिक चिकित्सा सहायता का प्रशिक्षण वरिष्ठ हस्ती रोम विशेण्ड जीएस चौबे द्वारा प्रशिक्षण दिया गया. डॉ. चौबे ने कहा कि विकलांगता या दिव्यांगता से बचाव के लिए प्राथमिक चिकित्सा प्रशिक्षण जरूरी है, प्राथमिक उपचार के माध्यम से लोगों को या स्वयं को विकलांगता से बचाया जा सकता है.



श्रमिक कर्मचारियों ने विरोध प्रदर्शन किया

सागर. विभिन्न उद्योगों के श्रमिक कर्मचारियों ने नमक मंडी एटक कार्यालय में एकत्रित होकर चारों श्रमिक संहिताओं के खिलाफ प्रदर्शन किया गया. वरिष्ठ श्रमिक नेता कामरेड अजीत जैन ने कहा कि पूंजीपतियों के हित लाभ में 29 श्रम कानून समाप्त कर चार श्रम कोड लागू किया गया जो 90 प्रतिशत कामगारों की रीढ़ पर प्रहार है. सागर लेबरबार एसोसिएशन के सचिव एड. पैट्रिस फुसकेले ने कहा है कि चार श्रम कोड के नाम पर न्यायालय एवं श्रम न्यायालय बंद कर प्रदेश 4 न्यायधिकरण बनाएं जाकर महंतनकशों को न्याय एवं न्यायालय के अधिकार से वंचित कर न्याय बहुत महंगा कर दिया है.

कृषि महाविद्यालय में 22 पद स्वीकृत

खुरई. कृषि महाविद्यालय में 01 अधिष्ठाता सहित सहायक प्राध्यापकों के 21 पदों पर नियुक्ति हेतु प्रक्रिया प्रारंभ कर दी गई है. इसके साथ ही आई.टी.आई. की स्थापना हेतु खुरई विकासखंड को शामिल किया गया है. यह जानकारी पूर्व गृहमंत्री एवं वरिष्ठ विधायक भूपेन्द्र सिंह के प्रश्नों पर विधानसभा में दी गई है.

सबसे कम उम्र का सरवाग्य शतरंज का अंतरराष्ट्रीय खिलाड़ी

नवभारत न्यूज
सागर 1 दिसंबर. शतरंज की दुनिया में तीन वर्षीय बालक सरवाग्य सिंह कुशावाहा पिता सिद्धार्थ सिंह ने 3 वर्ष की उम्र में ही दुनिया में पहचान स्थापित की.

अब सरवाग्य दुनिया के सबसे कम उम्र के अंतरराष्ट्रीय रेटेड शतरंज खिलाड़ी बन गए हैं. केवल 3 साल 7 महीने 20 दिन की उम्र में उन्होंने फाइंड रेटिंग 1572 प्राप्त कर उपलब्ध दर्ज की है. उन्होंने शतरंज की शुरुआत जिला शतरंज एसोसिएशन से की. सरवाग्य के सफलता पर कलेक्टर संदीप जी. आर ने



राष्ट्रीय प्रशिक्षक आकाश पायसी जिन्होंने तकनीकी शिक्षा और गहरी समझ से सरवाग्य की क्षमताओं को और बढ़ाया. पिता सिद्धार्थ सिंह कुशावाहा और माता नेहा सिंह कुशावाहा जिनके समर्पण, समय और निरंतर मेहनत ने सरवाग्य के सपनों को उड़ान दी.

भारतीय संस्कृति की महिमा अपरंपार है

नवभारत न्यूज
सागर 1 दिसंबर. मार्जिनैट पंच कल्याणक सप्त गजशत्रु महोत्सव समिति, सकल दिगंबर जैन समाज एवं श्री श्यादवाद शिक्षण परिषद ट्रस्ट अतिशय क्षेत्र मंगलगिरी के तत्वाधान में पंच कल्याणक समारोह में अभिषेक, शांतिधारा का कार्यक्रम हुआ, तत्पश्चात गंध कल्याणक मनाया गया.

इंद्र इंद्रगोपी बने पात्रों ने विधान में भाग लिया और हवन किया. पट्टाचार्य विशुद्ध सागर महाराज ने कहा कि अनुजगत समाधि है, महावत समाधि है, हमें जिनेश्वर देव से



प्रार्थना करनी चाहिए कि वे हमें मोक्ष मार्ग पर चलने की शक्ति प्रदान करें, प्रतिमा धारण करने के साथ ही समाधि शुरू हो जाती है. समाधि अहिंसा है, समाधि में मृत्यु को न देखे, भारत वर्ष अखंड था, है और रहेगा क्योंकि इसकी संस्कृति की

महिमा अपरंपार है. आहार का सौभाग्य पूर्व विधायक सुनील जैन-निधि जैन को प्राप्त हुआ. वर्षा विकास सभा एवं जन कल्याण समिति के द्वारा बुंदेलखंड के संत गणेश प्रसाद वर्गी महाराज पर चित्र प्रदर्शनी को भी देखा.

दीपाली सह संयोजक बनीं

सागर. तीर्थंकर ऋषभदेव जैन विद्वत् महासंघ के अध्यक्ष प्रो. अनुपम जैन, महामंत्री विजय जैन एवं मंत्री डॉ. संजीव सराफ एवं जिनवाणी संरक्षण एवं प्रबंधन समिति के राष्ट्रीय संयोजक रकबीर समीर जैन की अनुशंसा पर शासकीय महाविद्यालय पंचमढ़ी में लाइब्रेरियन दीपाली जैन को जिनवाणी संरक्षण एवं प्रबंधन समिति का राष्ट्रीय सह संयोजक नियुक्त किया गया है. जिनवाणी संरक्षण एवं प्रबंधन समिति के द्वारा जैन तीर्थ क्षेत्रों पर जैन शांती और ग्रंथों के संरक्षण पर संगोष्ठी सह कार्यशाला का आयोजन किया है.

बुंदेलखंड विश्वकोष योजना समिति की बैठक

नवभारत न्यूज
सागर 1 दिसंबर. बुंदेलखंड विश्वकोष योजना समिति की सभी समीक्षा बैठक सिविल लाइंस कार्यालय में मुख्य अतिथि निधि जैन एवं प्रांत सह प्रमुख शोभा सराफ की अध्यक्षता में संपन्न हुई.

इस अवसर पर सारस्वत अतिथि डॉ. छाया चौकसे ने श्रीमद भगवत गीता के पन्द्रहवें अध्याय का पाठ प्रस्तुत किया. श्रीमती निधि जैन ने श्रीमद्भगवतगीता की महत्ता के साथ सर्वधर्म समभाव को बात कही तथा ईश्वर के प्रत्येक स्वरूप की महिमा का वर्णन किया.



विशेष अतिथि सुभिता ठाकुर ने बुंदेलखंड भाषा व साहित्य के प्रभाव का वर्णन किया. डॉ. देवेन्द्र गुरु ने श्रीमद्भगवतगीता सहित वेद पुराण उपनिषद के प्रमुख आयामों का संक्षिप्त विवरण रखा. श्रीमती कविता मलेया ने बुंदेली कविता सुनायी. डॉ. सरोज गुप्ता ने गीता का श्लोक कर्मयोगवाक्यकारंते को बताते हुए बुंदेलखंड विश्वकोष योजना के निर्माण की प्रगति का विवरण तथा बुंदेलखंड एक दृष्टि पत्रिका के स्वरूप प्रस्तुत किया. संयोजक श्रीमती शशि दीक्षित ने स्वागत भाषण दिया. आयोजन सचिव श्रीमती सावित्री मोर्य तथा व्यवस्थापक डॉ. अरविंद दीक्षित ने बुंदेलखंड विश्वकोष की आगामी कार्ययोजना पर प्रकाश डाला. इस अवसर पर ममता जैन, श्वेता तिवारी, राजश्री देवे, आराधना रावत, पल्लवी सक्सेना, रंजना चौरसिया मौजूद थीं.

गृह संपर्क अभियान

सागर. आरएसएस के शताब्दी वर्ष पर महाकोशल प्रांत में गृह संपर्क अभियान प्रारंभ किया जा रहा है. जिले के 6 खंड तथा 4 नगर के 600 ग्राम और नगरीय क्षेत्र की 67 बस्तियों के सभी परिवारों तक गृह संपर्क किया जाएगा. हर घर तक संपर्क हो सके कोई भी घर न छूटे इस दृष्टि से 5-5 संघ स्वयंसेवक तथा विविध क्षेत्र के कार्यकर्ताओं के साथ टोली का निर्माण किया गया है, प्रत्येक टोली में 2-2 मातृशक्तियों को जोड़ा गया है. संपर्क में प्रत्येक घर में भारत माता का स्टीकर लगाया जाएगा, संघ की जानकारी वाला एक पत्रक भी भेंट किया जाएगा.

सम्मेलन में दंपति से मारपीट

नवभारत न्यूज
ललितपुर 1 दिसंबर. बानपूर थाने के ग्राम मौगान निवासी सौरभ प्रसाद ने पुलिस को तहरीर दी है. बताया कि ललितपुर स्थित इलाइट चौराहा स्थित अमर पेल्लेस में सामूहिक विवाह में शामिल होने आया हुआ था, तभी उसकी पत्नी मनीष व एक पांच साल की पुत्री के साथ आयी.

जब वह विवाह स्थल से आ रहा था, तभी अरुन, गोल्ड पुत्र मुकेश,

अनुराग व मनीष जाखलौन, मौगान निवासी राहुल ने उसे व उसकी पत्नी का रास्ता रोक लिया और बाहर जाने से रोका. जब उक्त लोगों का उन्होंने विरोध किया तो उक्त लोगों ने गालियां दीं और मारपीट करते हुये पत्नी से अभद्रता की. आरोप है कि उक्त लोगों ने उसके सिर पर किसी वस्तु से प्रहार किया, जिससे उसके हाथ व सिर में चोटें आयीं, उक्त लोगों ने उसे जान से मारने की धमकी दी है. पुलिस में पीडित की तहरीर पर उक्त लोगों के खिलाफ बीएनएस की धारा 191 (2), 126 (2), 352, 115 (2) व 351 (3) के तहत एफआईआर दर्ज कर ली है.

सड़क दुर्घटना में मृत

ललितपुर. सौजना थानान्तर्गत ग्राम भैनवार में रहने वाली वंदना यादव पत्नी गुलाब ने पुलिस को तहरीर देकर बताया कि उसका पति गुलाब यादव अपने खेत से फसल में पानी लगाकर घर वापस आ रहे थे. तभी रिश्तेदार मड़बरा के ग्राम सीरों निवासी लखन यादव के साथ बाइक पर पीछे बैठे थे, घर के पास पहुंचते ही सामने से आ रहे पथराई गांव के धनीराम अहिरवार ने लापरवाही व तेजी से गाड़ी चलाते हुये पति की मोटर साइकिल संख्या यू.पी. 94 वी 0520 में टक्कर मार दी, जिससे उसके पति को गंभीर चोटें आ गयीं और रिश्तेदार लखन भी घायल हो गया. घायल अवस्था में दोनों को उपचार के लिए सामुदायिक स्वास्थ्य केन्द्र महारौने में भर्ती कराया गया, जहां हालत नाजूक होने पर उसे जिला अस्पताल रेफर किया गया. जहां पहुंचने से पहले ही उसके पति की मृत्यु हो गई थी.

जागरूकता शिविर आयोजित

नवभारत न्यूज
सागर 1 दिसंबर. विश्व एड्स दिवस पर केंट हॉस्पिटल में जागरूकता शिविर का आयोजन आईएमए एवं स्वास्थ्य विभाग के तत्वाधान में संपन्न हुआ.

शिविर में सांसद डॉ. लता वानखेड़े ने कहा कि एचआईवी/एड्स अब असाध्य नहीं रहा, समय पर जांच और नियमित इलाज से एचआईवी संक्रमित व्यक्ति तब तक स्वस्थ एवं सामान्य जीवन जी सकता है. जेडी हेल्थ डॉ. नीना गिडियन ने एचआईवी/एड्स की रोकथाम के लिए तरीकों की जानकारी दी.

विद्यालय में श्रीमद्भगवद गीता के 15वें अध्याय का सामूहिक पाठ किया गया

नवभारत न्यूज
रहली 1 दिसंबर. सांदीपनि विद्यालय में गीता जयंती पर अंतर्राष्ट्रीय गीता महोत्सव का आयोजन किया गया.

विद्यार्थियों द्वारा सांस्कृतिक कार्यक्रम प्रस्तुत किए गए. शंख नाद व स्वस्ति वाजनों और शास्त्री व अजय जारोलिया द्वारा किया गया. छात्र अनंत दुबे व उदित पुराणी द्वारा गीत गायन अनुग्राह्य प्रस्तुत किया गया. प्राइमरी विंग के छात्र प्रशांत नामदेव ने स्वागत गीत एवं सरस्वती शिशु मंदिर की छात्रा सलोनी पांडेय ने गीता पाठ प्रस्तुत किया. जन सामान्य द्वारा युगावतार भगवान श्रीकृष्ण के मानव कल्याण के संदेश को



आत्मसात किए जाने के उद्देश्य से श्रीमद्भगवद्गीता के 15वें अध्याय का सामूहिक पाठ किया गया. संचालन उपाचार्य ओमकार चौबे एवं गोविंद सिंह ठाकुर एवं आभार प्राचार्य दिलीप चौबे ने माना. प्राथमिक विंग प्रशाली नीरज नेमा एवं शिक्षिका शालिनी दुबे के मार्गदर्शन में बच्चों द्वारा राधा कृष्ण की झांकी एवं कृष्ण लीला नृत्य का प्रदर्शन हुआ.

इस दौरान एसडीएम कुलदीप पाराशर, एड. राजेंद्र जारोलिया, भरत सिंह सेमरा, प्राचार्य प्रवीण श्रीवास्तव, सहायक संचालक लोक शिक्षण रहली स्वाति दुबे, प्राचार्य विजय पचौरी, बीआरसी आरडी अहिरवार, शशि हजारी, अरुण पटेल, पीएन मिश्रा, बी के पूर्णिमा, बीके शिवानी, बीके रूपाली, सुनील पटेल, राजेश सेन, अनिल साहू मौजूद रहे.

गीता महोत्सव वृंदावन बाग में आयोजित हुआ मुख्य कार्यक्रम

श्रीमद्भगवद्गीता जीवन जीने की कला सिखाने वाला सार्वभौमिक ज्ञान

नवभारत न्यूज
सागर 1 दिसंबर. गीता महोत्सव पर शासन के भागीरथी प्रयास राज्य को आध्यात्म की ओर ले जाएंगे. उक्त विचार वृंदावन बाग मंदिर के महंत नरहरि दास ने अंतर्राष्ट्रीय गीता महोत्सव पर आयोजित कार्यक्रम में व्यक्त किए. महंत नरहरि दास ने कहा कि जब विषम परिस्थितियों में धैर्य का परिचय व्यक्त देता है तब समझ जाना चाहिए कि उसने गीता का अध्ययन किया है. जिला पंचायत



अध्यक्ष हीरा सिंह राजपूत ने कहा कि गीता के ज्ञान से अक्षर, अभिमान, आतंक का अंत करना ही सबसे बड़ी शिक्षा मिलती है. सांसद डॉ. लता वानखेड़े ने कहा कि श्रीमद्भगवद्गीता जीवन जीने

की कला सिखाने वाला सार्वभौमिक ज्ञान है, हमें गीता का अध्ययन अवश्य करना चाहिए. कुरुक्षेत्र में श्रीकृष्ण ने अर्जुन को गीता के महत्वपूर्ण उपदेशों का ज्ञान कराकर युद्ध जीता था. मुख्य

कार्यक्रम स्थल वृंदावन बाग मंदिर परिसर में गीता के उपदेशों एवं चित्रों पर आधारित प्रदर्शनी का उद्घाटन किया गया. इस अवसर पर संभागायुक्त अनिल सुचारी, आईजी हिमानी खन्ना, कलेक्टर संदीप जी.आर. एसपी विकास शहवाल, जिला पंचायत सीईओ विवेक केवी, निगमायुक्त राजकुमार खत्री, अपर कलेक्टर अविनाश रावत, डॉ. धीरेन्द्र मिश्रा, एसएस बधेल, अरविंद जैन, वासुदेव द्विवेदी, मदन गोपाल शास्त्री, रामचरण शास्त्री, श्रीराम

शास्त्री, मनोज व्यास, देवाशीष शास्त्री, शिवप्रसाद शास्त्री, राज राजेश्वरी देवी, जवाहर लाल द्विवेदी, महंत नरहरिदास, गोवर्धन पट्टेरीया, टीकाराम त्रिपाठी, एमडी त्रिपाठी, शिवप्रसाद तिवारी, सर्वेश्वर उपाध्याय, आरएस दीक्षित, दामोदर प्रजापति, विनय दुबे, किशोर गौतम, उमाशंकर द्विवेदी, प्रो. सरोज गुप्ता प्राचार्य, डॉ. आनंद तिवारी प्राचार्य, डॉ. जीएस चौबे, डॉ. शशि सिंह, डॉ. सुखदेव वाजपेयी, रचना तिवारी आदि उपस्थित रहे.

अधिकरण गठित करें

सागर. लेबर बार एसोसिएशन सागर की बैठक हुई. बैठक में पदाधिकारी अधिवक्ताओं ने कहा कि केंद्र सरकार ने 29 श्रम संहिताओं को समाप्त कर 4 श्रम संहिता बंद कर, अचानक 4 श्रम संहिता (लेबर कोड) को लागू कर दिया गया है. इन कानूनों की न्यायिक प्रक्रिया श्रम न्यायालय में नहीं होगी. प्रस्तावित न्यायाधिकरण का गठन अभी तक नहीं हुआ है. मध्य प्रदेश के नियम भी नहीं बने हैं. बैठक में लेबर बार एसोसिएशन के अध्यक्ष व्हीएन सरवटे, सचिव पैट्रिस फुसकेले, उपाध्यक्ष विनोद तामकार, राजू प्रजापति, कोषाध्यक्ष राजेंद्र पाठक, सह सचिव अरविंद सिंह राजपूत, धीरज तामकार शामिल रहे.